

Sri Kalika Swaroopam

Stuti

శ్రీ కాళికా స్వరూప స్తుతి:

సితతరసంవిదవాప్యం

సదసత్కలనావిహీనమనుపాధి |

జయతి జగత్తయరూపం నీరూపం దేవి తే రూపం

|| 1 ||

ఏకమనేకాకారం ప్రస్ఫుతజగద్వ్యాప్తివికృతిపరిహీనం

|

జయతి తవాద్వయరూపం విమలమలం

చిత్స్వరూపాఖ్యం || 2 ||

జయతి తవోచ్ఛలదంతః స్వచ్ఛేచ్ఛాయాః

స్వవిగ్రహగ్రహణం |

కిమపి నిరుత్తరసహజస్వరూపసంవిత్ప్రకాశమయం

|| 3 ||

వాంత్యా సమస్తకాలం భూత్యా

ఝంకారఘోరమూర్తిమపి |

నిగ్రహమస్మిన్ కృత్వానుగ్రహమపి కుర్వతీ జయసి

|| 4 ||

కాలస్య కాలి దేహం విభజ్య మునిపంచసంఖ్యయా

భిన్నం |

స్వస్మిన్ విరాజమానం తద్రూపం కుర్వతీ జయసి

|| 5 ||

భైరవరూపీ కాలః సృజతి జగత్కారణాదికీటాంతం |

ఇచ్ఛావశేన యస్యాః సా త్వం భువనాంబికా

జయసి || 6 ||

జయతి

శశాంకదివాకరపావకథామత్రయాంతరవ్యాపి |

జనని తవ కిమపి విమలం స్వరూపరూపం

పరంధామ || 7 ||

ఏకం స్వరూపరూపం ప్రసరస్థితివిలయభేదస్త్రివిధం

|

ప్రత్యేకముదయసంస్థితీలయవిశ్రమతశ్చతుర్విధం

తదపి || 8 ||

ఇతి వసుపంచకసంఖ్యం విధాయ

సహజస్వరూపమాత్మీయం |

విశ్వవివర్తావర్తప్రవర్తక జయతి తే రూపం || 9 ||

సదసద్విభేదసూతేర్దలనపరా కాపి సహజసంవిత్తిః |

ఉదితా త్వమేవ భగవతి జయసి జయాద్యేన

రూపేణ || 10 ||

జయతి సమస్తచరాచరవిచిత్రవిశ్వప్రపంచరచనోర్మి |

అమలస్వభావజలధౌ శాంతం కాంతం చ తే రూపం

|| 11 ||

సహజోల్లాసవికాసప్రపూరితాశేషవిశ్వవిభవైషా |

పూర్ణా తవాంబ మూర్తిర్జయతి పరానందసంపూర్ణా

|| 12 ||

కవలితసకలజగత్రయవికటమహాకాలకవలనోద్యుక్తా

|

ఉపభుక్తభావవిభవప్రభవాపి కృశోదరీ జయసి ||

13 ||

రూపత్రయపరివర్జితమసమం

రూపత్రయాంతరవ్యాపి |

అనుభవరూపమరూపం జయతి పరం కిమపి తే

రూపం || 14 ||

అవ్యయమకులమమేయం

విగలితసదసద్వివేకకల్లోలం |

జయతి ప్రకాశవిభవస్ఫీతం కాల్యాః పరం ధామ ||

15 ||

ఋతుమునిసంఖ్యం రూపం విభజ్య

పంచప్రకారమేకైకం |

దివ్యోఘముద్గిరంతీ జయతి జగత్తారిణీ జననీ ||

16 ||

భూదిగ్గోఖగదేవీచక్రసంజ్ఞానవిభవపరిపూర్ణం |

నిరుపమవిశ్రాంతిమయం శ్రీపీఠం జయతి తే రూపం

|| 17 ||

ప్రలయలయాంతరభూమౌ

విలసితసదసత్ప్రపంచపరిహీనాం |

దేవి నిరుత్తరతరాం నౌమి సదా సర్వతః ప్రకటాం ||

18 ||

యాదృజ్మహాశ్మశానే దృష్టం దేవ్యాః

స్వరూపమకులస్థం |

తాదృగ్ జగత్రయమిదం భవతు తవాంబ ప్రసాదేన

|| 19 ||

ఇత్థం స్వరూపస్తుతిరభ్యధాయి

సంయక్సమావేశదశావశేన |

మయా శివేనాస్తు శివాయ సంయక్

మమైవ విశ్వస్య తు మంగళాయ || 20 ||

ఇతి శ్రీశ్రీజ్ఞాననేత్రపాద రచితం శ్రీ కాళికా స్వరూప

స్తుతిః |